

सार्वजनिक बांधकाम विभागाच्या अखत्यारीतील  
शासकीय विश्रामगृहे, शासकीय इमारती व  
मोकळ्या जागांवर सार्वजनिक बांधकाम  
विभागामार्फत जाहिरात फलक उभे करून  
शासकीय योजनांची प्रसिद्धी करण्याबाबत.

## महाराष्ट्र शासन

सार्वजनिक बांधकाम विभाग,

शासन परिपत्रक क्र.जाहिनि-२०१८/प्र.क्र.१/२०१८/रस्ते-६,

मंत्रालय, मुंबई-४०० ०३२.

दिनांक - ६.१.२०१८

वाचा- शासन परिपत्रक क्र.जाहिनि-२०१५/प्र.क्र.३२५/२०१५/रस्ते-६, दि.१३.७.२०१६

### शासन परिपत्रक -

शासनाच्या दि.१३.७.२०१६ रोजीच्या शासन परिपत्रकाद्वारे जाहिरात फलक उभारून महसूल प्राप्त करून घेण्यासाठी करावयाच्या कार्यवाहीबाबत सविस्तर मार्गदर्शक सूचना निर्गमित करण्यात आल्या आहेत. या सूचनांना अनुसरून कार्यवाही करण्याबाबत क्षेत्रीय स्तरावरील अधिका-यांमार्फत सर्वोत्तम प्रयत्न करण्यात येत आहेत. तथापि आजपर्यंत या योजनेस आवश्यक प्रतिसाद प्राप्त झालेला नाही.

२. वरील बाबींचा विचार करता प्रत्येक जिल्ह्यात ५ ठिकाणी सा.बां. विभागामार्फत विभागाच्या खर्चाने सार्वजनिक बांधकाम विभागाच्या अखत्यारीतील महत्वाचे रस्ते, इमारती संकुले व मोकळ्या जागांमध्ये जाहिरात फलक उभारण्याचे काम करावे. फलकांच्या उभारणीनंतर या फलकांचा वापर शासकीय योजनांची प्रसिद्धी जसे की रस्त्यावरील अपघात निवारण इ. करण्यासाठी करण्यात यावा. यामुळे खाजगी उद्योजकांचे लक्ष प्रसिद्धी फलकाकडे आकर्षित होऊन या फलकावर खाजगी जाहिरातीसाठी प्रतिसाद मिळेल. प्रत्येक प्रादेशिक विभागामध्ये ५ सुयोग्य जागी जाहिरात फलक एक महिन्याच्या कालावधीत उभारण्यात येऊन, या फलकांचा वापर सार्वजनिक बांधकाम विभागाच्या योजनांच्या प्रसिद्धीसाठी करण्यात यावा. यासाठी सर्व संबंधितांचे आवश्यक सहकार्य घेण्यात यावे. या निर्देशांप्रमाणे खालीलप्रमाणे कार्यवाही प्रादेशिक विभागाच्या मुख्य अभियंता यांनी त्वरीत करावी.

१. प्रत्येक प्रादेशिक विभागात कमीत कमी ५ जाहिरात फलक शासकीय खर्चाने उभारण्यात यावेत. यासाठीचा खर्च रस्ते व इमारत दुरुस्ती व देखभालीसाठी उपलब्ध होणा-या निधीमधून करण्यात यावा.

२. जाहिरात फलकाची जागा सार्वजनिक बांधकाम विभागाच्या अखत्यारीतील रस्त्यालगत इमारत समूहांच्या अथवा सार्वजनिक बांधकाम विभागाच्या मालकीच्या मोकळ्या जागेमध्ये असावी. जाहिरात फलकाचा आकार शासनाने दि.१३.७.२०१६ रोजी निर्गमित केलेल्या शासन परिपत्रकातील मार्गदर्शक सूचनांप्रमाणे निश्चित करण्यात यावा.  
(फलकांचे आकारमान २०फूट — १० फूट एवढे किमान ठेवावे.)

३. शासकीय योजनांची प्रसिद्धी करताना सार्वजनिक बांधकाम विभागाच्या योजनांची प्रसिद्धी प्राधान्याने करावी. तसेच यासंदर्भात जिल्हा स्तरावरील प्रशासनाशीही विशेषतः जिल्हाधिकारी व जिल्हा माहिती अधिकारी यांच्याशी संपर्क साधण्यात यावा.
४. जाहिरात फलक उभारण्यासाठी आवश्यक परवानग्या प्राप्त करून घ्याव्यात.
५. जाहिरात फलक उभारणीचे काम एक महिन्याच्या कालावधीत पूर्ण करावे.
६. या कामाचा पूर्णतेचा अहवाल शासनास सादर करावा.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक क्रमांक २०१८०१०६११३०४७७६१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( चं.वि. भातखंडे )

अवर सचिव, महाराष्ट्र शासन

प्रत-

- १) प्रधान सचिव(सा.बां.), सार्वजनिक बांधकाम विभाग, मंत्रालय, मुंबई
- २) सचिव(रस्ते) , सार्वजनिक बांधकाम विभाग, मंत्रालय, मुंबई
- ३) सचिव(बांधकामे) , सार्वजनिक बांधकाम विभाग, मंत्रालय, मुंबई
- ४) सर्व जिल्हाधिकारी
- ५) सर्व मुख्य अभियंता, सार्वजनिक बांधकाम विभाग
- ६) सर्व अधीक्षक अभियंता, सार्वजनिक बांधकाम विभाग
- ७) सर्व कार्यकारी अभियंता, सार्वजनिक बांधकाम विभाग
- ८) सर्व जिल्हा माहिती अधिकारी
- ९) निवड नस्ती (कार्या./ रस्ते-६)